

خاک پر سجدہ

شیعہ مبنی تناظر میں



تالیف و تحقیق

محمد یعقوب بشوی

پیشکش: علی اکیڈمی پاکستان

نام کتاب..... خاک پر سجدہ! شیعہ سنی تناظر میں

مؤلف..... محمد یعقوب بشوی

پیشکش..... علی اکیڈمی پاکستان

ناشر..... اشک یاس

مطبع..... زلال کوثر

کمپوزنگ..... محمد الیاس حیدری

ترتیب..... محمد حسین ذاکری

چاپ اول..... ۱۴۲۸ھ

تعداد..... ۱۵۰۰

قیمت..... ۱۰۰ روپے

شابک..... ۹۷۸-۹۶۳-۸۸۶۳-۲۵۰

(جملہ حقوق بحق ناشر محفوظ ہیں)

فہرست مطالب

۹..... سخن ناشر

۱۵..... مقدمہ

پہلا باب

۲۳..... سجدہ لغت اور اصطلاح میں

۲۳..... اختیاری سجدہ

۲۳..... غیر اختیاری سجدہ

۲۳..... سجدہ اصطلاح میں

۲۶..... ارض کے لغوی معنی

۲۸..... مسجدوں کے فرش پیغمبر ﷺ کے زمانے میں

دوسرا باب

- ۳۵.....سجدہ اور پیغمبر ﷺ کی عملی سیرت
- ۴۰.....خمرہ پر پیغمبر ﷺ کا سجدہ
- ۴۰.....خمرہ اہل سنت روایات میں
- ۴۴.....خمرہ شیعہ روایات میں
- ۴۶.....خمرہ یا سجدہ گاہ
- ۵۰.....چٹائی پر پیغمبر ﷺ کا سجدہ
- ۵۲.....سجدہ اور پیغمبر ﷺ کی تعلیم
- ۵۴.....خاک پر سجدہ اور دستور پیغمبر ﷺ
- ۵۶.....سجدہ اور اصحاب و تابعین کی عملی سیرت
- ۶۲.....صحابہ کا کنکر اور ریت پر سجدہ کرنا
- ۶۷.....نماز ظہر میں تاخیر
- ۶۹.....سجدہ میں ناک کا زمین پر رکھنا

تیسرا باب

- ۷۹.....قالین یا کپڑے پر سجدہ

- ۸۰..... ۱۔ لباس پر سجدہ کرنا منع ہے
- ۸۲..... ۲۔ لباس پر سجدہ کر سکتا ہے
- ۸۶..... حالت اضطرار میں کیڑے پر سجدہ کرنا
- ۹۹..... خاک پر سجدہ کرنے کا فلسفہ
- ۱۰۱..... سجدے میں تبدیلی
- ۱۰۹..... سجدہ گاہ پر سجدہ کیوں؟

چوتھا باب

- ۱۱۵..... کربلا کی مٹی پر سجدہ
- ۱۲۵..... حوالہ جات
- ۱۳۲..... زندگی نامہ شہید راہ عشق ولایت سید علی ظہیر الدین رضوی
- ۱۳۵..... مؤلف کی دیگر تالیفات و تحقیقات

سخن ناشر

دور حاضر میں مکتب اہل بیت علیہ السلام گزشتہ تمام ادوار سے بیشتر جن مشکلات کا سامنا ہے وہ اہل معرفت پر پوشیدہ نہیں ہے۔ ایک طرف مکتب اہل بیت علیہ السلام سیاسی اعتبار سے اسلام کے دشمنوں خصوصاً استعمار و استکبار کے زعمے میں ہے تو دوسری طرف سے عقیدتی میدان میں طرح طرح کے شبہات ایجاد کر کے لوگوں کے پاک ذہنوں کو مکتب اہل بیت علیہ السلام سے دور کرنے میں مصروف اور برسرِ پیکار ہیں۔

لہذا جو بھی مکتب اہل بیت علیہ السلام سے لگاؤ رکھتا ہے اسے ان مشکلات کا مقابلہ کرنے کیلئے حتی المقدور دامے درمے قدمے سخن کر دار ادا کرنا چاہیے۔ بنا براین، ان مشکلات کا حل پیش کرنے کا بہترین ذریعہ جدید علمی اور تحقیقی امور پر توجہ دیکر، مکتب اہل بیت علیہ السلام (جو حقیقی اسلام کا نمونہ ہے) کے حقیقی چہرے کو دنیا والوں کے سامنے پیش کرنا ہے۔

اس ہدف کے پیش نظر علم و اجتہاد اور مہد انقلاب اسلامی کی مقدس سرزمین یعنی حوزہ علیہ قم میں ”علی اکیدمی پاکستان“ منصہ شہود میں آئی، جس کا ابتدائی سرمایہ حیات

حوزہ کے مایہ ناز استاد حجۃ الاسلام والسلمین سید حامد حسین رضوی نے اپنے تیرہ سالہ فرزند شہید ولایت یعنی زائرِ پاپیادہ امام رضا علیہ السلام، سید علی ظہیر الدین رضوی کے نام پر ملا ہوا شرعی اور قانونی حق (دیت) کو مکتب اہل بیت علیہم السلام کی ترویج کے لیے علی اکیدمی کے نام وقف کیا ہے۔ علی اکیدمی کا بنیادی ہدف مکتب اہل بیت علیہم السلام کی، مختلف علمی اور تحقیقی کتابوں کی ترویج و اشاعت ہے تاکہ لوگوں کو حقیقی اسلام سے آگاہ کیا جائے۔ بنابرین، علی اکیدمی کے نشر و اشاعت کے شعبہ نے علمی مفید کتابوں کی اشاعت کا سلسلہ شروع کیا ہے۔

اس سلسلہ میں مرحوم کی پہلی اور دوسری برسی کے موقع پر (معرفت و محبت کا سفر حرم سے حرم تک) اور ”زینب علیہا السلام، زینت انسانیت“ کے نام سے دو کتابیں نشر کرنے کا شرف حاصل کیا ہے۔ اب خدا کے فضل سے تیسری برسی کے موقع پر حجۃ الاسلام شیخ محمد یعقوب بشوی صاحب کی تحقیقی اور علمی کتاب ”خاک پر سجدہ! شیعہ، سنی تناظر میں“ اشاعت کرنے کی توفیق حاصل کر رہا ہے۔ موصوف نے اس کتاب میں سجدہ کا اہم مسئلہ، جو صدیوں سے شیعہ اور اہل سنت کے درمیان مورد اختلاف رہا ہے۔ دونوں کتب فکر کے نظریات کو جمع کر کے علمی تجزیہ اور تحلیل کیا ہے۔ اردو زبان میں اس موضوع پر تالیف ہونے والی پہلی کتاب ہے۔

جیسا کہ ہر مسلمین حضرت آیۃ اللہ العظمیٰ سید علی حسینی خامنہ ای مدظلہ العالی

نے اس سال (۱۳۸۶ شمسی) کو قومی اتحاد اور انجام اسلامی کے نام سے موسوم کیا ہے کتاب حاضر اس راہ میں نیک اقدام ثابت ہوگی۔ چونکہ محقق موصوف نے کسی قسم کے مذہبی تعصب سے بالاتر ہو کر سجدہ کے مسئلہ کو دونوں مذہب کے افکار کی روشنی میں حل کرنے کی کوشش کی ہے۔

ہمیں امید ہے قارئین کرام بھی اپنے عقیدتی اور مذہبی افکار کو دخل دیے بغیر اصل مسئلہ کو سمجھنے کی غرض سے کتاب حاضر کا مطالعہ کریں گے۔ آخر میں ہم، جن کرم فرماؤں نے اس کتاب کو مرحلہ نشر و اشاعت تک پہنچانے میں علی اکیدمی سے تعاون کیا، انکے تہہ دل سے شکر گزار ہیں۔

خصوصاً ہم مؤلف موصوف کے انتہائی ممنون کرم ہیں کہ جنہوں نے اپنی کتاب کو نشر کرنے کی اجازت مرحمت فرمائی۔ اور آئندہ بھی مکتب اہل بیت کی مذید علمی خدمت کے لیے دعا گو ہیں۔ اسی طرح حجۃ الاسلام والمسلمین سید محمد علی موسوی صاحب جنہوں نے اس کتاب کی نظر ثانی کی زحمت فرمائی مشکور ہیں۔

شعبہ نشر و اشاعت علی اکیدمی پاکستان۔

حوزہ علمیہ قم ایران

۱۱ جمادی الاول ۱۴۲۸ھ - ق

مقدمہ

بسم الله الرحمن الرحيم

الحمد لله رب العالمين والصلاة والسلام على خير خلقه
والفضل رسوله محمد صلى الله عليه وآله وسلم وعلى اهل بيته
الطيبين الطاهرين .

خدا کا شکر کہ اس نے ایک بار پھر ہمیں قلم کے ذریعے جہاد کرنے کی توفیق
دی قلم کی اہمیت ہر دور میں ناقابل انکار ہے خصوصاً اس زمانے میں قلم کی ایک
ممتاز حیثیت اور مقام ہے۔ یہی قلم اگر صحیح ہاتھوں میں ہو تو پھر اس سے ہدایت
وسعدت کے ختم نہ ہونے والے چشمے پھوٹتے ہیں اور اگر خائنوں کے ہاتھوں میں
ہو تو پھر لاکھوں نسلیں گمراہی کے سمندر میں غرق ہو جاتی ہیں۔

آج کی دنیا میں ہم قلم کے ذریعے سے بہتر طور پر دین حق کا دفاع کر سکتے
ہیں۔ آج دین اسلام چاروں طرف سے دشمنوں کے زغے میں ہے۔ اسلام کے
دشمن ایک لمحے کے لئے بھی خاموش نہیں، بلکہ مختلف چالوں کے ذریعے وہ اسلام کو
مٹانے کے درپے ہیں، اس راہ میں وہ کسی بھی کوشش سے دریغ نہیں کرتے، کہیں
ظاہر ہو کر اور کہیں چھپ کر، وہ اسلام پر مسلسل وار کر رہے ہیں، دشمن ہر محاذ پر ہم

سے نبرد آزما ہیں۔ ان کی کوشش یہ ہے کہ وہ ہر اعتبار سے ہم پر برتری حاصل کریں اور ہمیں گریبا کی طرح بنائیں کہ جب جہاں اور جس وقت چاہیں ہماری حیثیت سے کھیلیں۔ آج دفاعی اعتبار سے بھی وہ لوگ آگے ہیں۔ ہم اسلحہ انہیں سے خریدتے ہیں۔ قرآن کو چھوڑ دیا ہے، قرآن نے تو چودہ سو سال پہلے ہمیں دفاعی پوزیشن مضبوط بنانے پر زور دیا تھا:

”واعتدوا لہم ما استطعتم من قوۃ ومن رباط الخیل ترہبون بہ

عدوا للہ وعدوکم وآخرین من دونہم لاتعلمونہم اللہ یعلمہم“

اور (مسلمانوں) ان کفار کے (مقابلے کے) واسطے جہاں تک تم سے ہو سکے (اپنے بازو کے) زور سے اور بندھے ہوئے گھوڑوں سے (لڑائی کا) سامان مہیا کرو اس سے خدا کے دشمن اور اپنے دشمن اور اس کے سوا دوسرے لوگوں پر بھی اپنی دھاک بٹھا لو گے جنہیں تم نہیں جانتے ہو مگر خدا تو ان کو جانتا ہے۔ آج بھی مسلمان اس قرآنی فرمان سے غافل نظر آتا ہے۔

سیاسی میدان میں بھی مسلمان اس قدر ضعیف اور ناتواں ہیں کہ امریکہ اور یورپ کے ہاتھوں ریغمال بنے ہوئے ہیں۔ معاشی لحاظ سے آج فقر، غربت، لوٹ مار، اور بیروزگاری ہمارا مقدر ہے۔ دنیا کے عظیم انرجی ذخائر ہماری ملکیت میں ہیں لیکن لوٹ، دوسرے رہے ہیں۔ ہماری ثروت پر دوسرے ارب پتی بنے جا رہے ہیں اور ہم روز بروز تنگدستی اور مفلسی کا شکار ہو رہے ہیں اور ہمارے حکمران کشکول

لیے غیروں کے درپہ نظر آتے ہیں۔

ہم مغربی تہذیب کے دلدادہ بنتے جا رہے ہیں۔ اسلامی تہذیب اب آہستہ آہستہ ہمارے معاشرے سے رخصت ہونے کو ہے۔ دینی امور میں بھی ان کی دخالت اب کوئی ڈھکی چھپی بات نہیں رہی۔! بلکہ تم ظریفی تو یہ ہے کہ اب وہ لوگ ہمیں اسلام سکھانے پر تلے ہوئے ہیں۔ انکی نگاہ میں ہمیں یہ حق حاصل ہی نہیں کہ ہم اپنی مرضی سے دین پر عمل کریں۔ ان کو تو ایسا دین چاہئے جس میں شہادت، امر بہ معروف، نہی از منکر، مظلوموں کی حمایت اور ظالموں سے نفرت کا کوئی دستور ہی نہ ہو۔ آج بھی مسلمانوں کے درمیان کچھ مسلمان نما مفاو پرست، خود غرض، خائن، فریب کار، اور جاہل افراد موجود ہیں جو تمام محاذوں پر دشمنوں کے ناپاک عزائم کی تکمیل کے لئے آلہ کار بنے ہوئے ہیں۔ ہم خدا سے ان کی ہدایت کے لئے دعا گو ہیں۔

یہ اسلامی تاریخ کا ایک سیاہ باب ہے کہ ہر دور میں کچھ دھوکے باز اسلام ہی کے مقدس نام پر دین کے حقیقی چہرے کو مسخ کرنے پر تلے رہے ہیں۔ صدر اسلام میں عظیم اسلامی فتوحات کو دیکھ کر کچھ لوگ بظاہر مسلمان بن گئے لیکن وقت گزرنے کے ساتھ ساتھ آہستہ آہستہ یہ آستین کے سانپ باہر نکلے اور اسلامی معاشرے کے وجود کو چاٹنے لگے۔ دفاعی میدانوں میں شکست خوردہ ان لوگوں نے جعلی حدیثوں کے ذریعے اسلام سے انتقام لینا شروع کر دیا۔ یوں ہزاروں جعلی احادیث وضع

کر کے مسلمانوں کے درمیان پھیلا دی گئیں خود حیات صحابہ میں یہ کام ہوتا رہا، بہت ساری بدعتیں بعنوان امور دینی، دین میں داخل کر دی گئیں اور یوں دین کا چہرہ دگرگوں کرنے کے لئے کوئی کسر نہیں چھوڑی گئی، یہ سلسلہ اتنی تیزی سے آگے بڑھا کہ نماز جیسی مقدس عبادت بھی اس سے نہ بچ سکی، امام بخاری نے اس سلسلے میں بعض روایتوں کو نقل کیا ہے کہ ہم یہاں نمونے کے طور پر صرف ایک حدیث کو نقل کرتے ہیں۔

زہری کہتے ہیں کہ ”دمشق میں انس بن مالک کے پاس وارد ہوا تو وہ رورہے تھے۔ میں نے اس سے پوچھا کہ کونسی چیز تمہیں رلا رہی ہے؟ انس بن مالک نے جواب دیا: پیغمبر ﷺ کے زمانے میں جن چیزوں کو میں نے پایا تھا اب ان میں سے کسی چیز کو بھی نہیں پاتا ہوں مگر یہ نماز! اب یہ بھی ضائع ہو گئی!“

نماز میں کتنی تبدیلیاں کی گئیں۔ قرات میں اختلاف، ہاتھ کھولنے یا باندھنے میں اختلاف، تشہد میں اختلاف، اسی طرح سجدے میں اختلاف کہ کس چیز پر سجدہ بجالایا جاسکتا ہے وہ سجدہ کہ جسے دن میں (۳۴) چونتیس مرتبہ بجالانا واجب ہے لیکن اس میں شدید اختلافات پیدا ہوئے یہاں تک کہ جو لوگ سجدہ گاہ پر سجدہ کریں انہیں آج مشرک تک کہا جاتا ہے!

اس کتاب میں ہم اس بات کا جائزہ لیں گے کہ آیا واقعا خاک پر سجدہ

کرنا منع ہے؟ آیا نماز کی حالت میں سجدہ گاہ پر جوٹھی سے بنا ہے سجدہ کیا جاسکتا ہے یا نہیں؟ خاک پر سجدہ کرنا شیعہ، سنی نقطہ نگاہ سے بدعت ہے یا سنت؟ یاد رکھیے دشمنوں کے تمام ناپاک حربوں کے باوجود ہمارے پاس صحیح اسلامی اصول موجود ہیں کیونکہ ہمارے پاس وارثان شریعت کی صحیح تعلیمات موجود ہیں کہ جن کے ذریعے ہم صحیح سنت پیغمبر ﷺ سے متمسک ہو سکتے ہیں۔

سجدہ کی اصلی کیفیت جو پیغمبر ﷺ کی عملی سیرت اور اسی طرح اہل بیت، صحابہ کرام، اور تابعین اور متواتر اسلامی روایات کے ذریعے ثابت ہوتی ہے وہ یہ ہے کہ سجدہ کی حالت میں زمین اور زمین سے اگنے والی چیزوں، جو کھانے یا پہننے کے کام نہ آتی ہوں، پر پیشانی رکھنا واجب ہے۔ انکے علاوہ قالین، کارپٹ، چادر، وغیرہ پر عام حالت میں سجدہ نہیں کیا جاسکتا۔

یہ کتاب مذہبی تعصب سے دور خالص علمی اور تحقیقی مواد پر مشتمل ہے اور یہ کوشش رہی ہے کہ اس اہم اسلامی اور شرعی مسئلہ کو دونوں مکاتب فکر کی معتبر کتابوں سے ثابت کیا جائے اور دونوں اسلامی فرقوں کے درمیان ایک تقابلی جائزہ لیا جائے تاکہ مسلمان سجدے کی صحیح صورت حال سے آگاہ ہو سکے۔

بارگاہ رسالت میں اس قلیل محنت کی قبولیت کی آرزو کے ساتھ آخر میں اپنے ان تمام دوستوں اور علی اکیڈمی پاکستان کے مخلص اراکین کا شکریہ ادا کرتا ہوں۔ اس کتاب کی تصحیح اور نشر و اشاعت کے سلسلے میں انکا تعاون حاصل رہا۔ خداوند، ان

سب کی اور ہماری توفیقات میں مزید اضافہ فرمائے۔

(آمین)

والسلام:

محمد یعقوب بشوی

حوزہ علمیہ قم المقدس

صفر المظفر ۱۴۲۷ق۔

www.ketab.ir